

---

Hayagrivapujavidhi

---

# ಹಯಗ್ರೀವಪೂಜಾವಿಧಿಃ

---

## Document Information



---

Text title : Hayagrivapujavidhi

File name : hayagrIvapUjAvidhiH.itx

Category : vishhnu, vishnu, garuDapurANa, pUjA

Location : doc\_vishhnu

Proofread by : PSA Easwaran

Description/comments : garuDapurANa | pUrvakhaNDa | adhyAya 34/49-52||

Latest update : October 4, 2024

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

October 4, 2024

*sanskritdocuments.org*

---

## ಹಯಗ್ರೀವಪೂಜಾವಿಧಿ:



ರುದ್ರ ಉವಾಚ .

ಪುನರ್ದೇವಾರ್ಚನಂ ಬ್ರೂಹಿ ಹೃಷೀಕೇಶ ಗದಾಧರ .

ಶೃಣ್ವತೋ ನಾಸ್ತಿ ತೃಪ್ತಿರ್ಮೇ ಗದತಸ್ತವ ಪೂಜನಂ .. 1..

ಹರಿರುವಾಚ .

ಹಯಗ್ರೀವಸ್ಯ ದೇವಸ್ಯ ಪೂಜನಂ ಕಥಯಾಮಿ ತೇ .

ತಚ್ಚೈ ಣುಷ್ಣ ಜಗನ್ನಾಥೋ ಯೇನ ವಿಷ್ಣುಃ ಪ್ರತುಷ್ಯತಿ .. 2..

ಮೂಲಮಂತ್ರಂ ಮಹಾದೇವ ಹಯಗ್ರೀವಸ್ಯ ವಾಚಕಂ .

ಪ್ರವಕ್ಷ್ಯಾಮಿ ಪರಂ ಪುಣ್ಯಂ ತದಾದೌ ಶೃಣು ಶಂಕರ .. 3..

ಓಂ ಹೌಂ ಕ್ಷೌಂ ಶಿರಸೇ ನಮಃ ಇತಿ ಪ್ರಣವನಂಯುತಃ .

ಅಯಂ ನವಾಕ್ಷರೋಮಂತ್ರಃ ಸರ್ವವಿದ್ಯಾಪ್ರದಾಯಕಃ .. 4..

ಅಸ್ಯಾಂಗಾನಿ ಮಹಾದೇವ ತಾಂಭೃಣುಷ್ಣ ವೃಷದ್ವಜ .

ಓಂ ಕ್ಷೌಂ ಹೃದಯಾಯ ನಮಃ .

ಓಂ ಕ್ಷೇಂ ಶಿರಸೇ ಸ್ವಾಹಾಶಿರಃ ಪ್ರೋಕ್ತಂ ಕ್ಷೌಂ ವಷಟ್ ತಥಾ .. 5..

ಓಂ ಕಾರಯುಕ್ತಾ ದೇವಸ್ಯ ಶಿಖಾ ಜ್ಞೇಯಾ ವೃಷದ್ವಜ .

ಓಂ ಕ್ಷೇಂ ಕವಚಾಯ ಹುಂ ವೈ ಕವಚಂ ಪರಿಕೀರ್ತಿತಂ .. 6..

ಓಂ ಕ್ಷೌಂ ನೇತ್ರತ್ರಯಾಯ ವೌಷಟ್ ನೇತ್ರಂ ದೇವಸ್ಯ ಕೀರ್ತಿತಂ .

ಓಂ ಹಃ ಅಸ್ತ್ರಾಯ ಘಟ್ ಅಸ್ತ್ರಂ ದೇವಸ್ಯ ಕೀರ್ತಿತಂ .. 7..

ಪೂಜಾವಿಧಿಂ ಪ್ರವಕ್ಷ್ಯಾಮಿ ತನ್ನೇ ನಿಗದತಃ ಶೃಣು .

ಆದೌ ಸ್ನಾತ್ವಾ ತಥಾಽಽಚಮ್ಯ ತತೋ ಯಾಗಗೃಹಂ ವ್ರಜೇತ್ .. 8..

ತತಃ ಪ್ರವಿಶ್ಯ ವಿಧಿವತ್ಕುರ್ಯಾದ್ವೈ ಶೋಷಣಾದಿಕಂ .

ಯಂ ಕ್ಷೌಂ ರಮಿತಿ ಬೀಜೈಶ್ಚ ಕರಿನೀಕೃತ್ಯ ಲಮಿತಿ .. 9..

ಅಂಡಮುತ್ತಾದ್ಯ ಚ ತತಃ ಓಂಕಾರೇಣೈವ ಭೇದಯೇತ್ .

ಅಂಡಮಧ್ಯೇ ಹಯಗ್ರೀವಮಾತ್ಮಾನಂ ಪರಿಚಿಂತಯೇತ್ .. 10..

ಶಂಖಕುಂದೇಂದುಧವಲಂ ಮೃಣಾಲರಜತಪ್ರಭಂ .

ಗೋಕ್ಷೀರಸದೃಶಂ ತದ್ವತ್ಸೂರ್ಯಕೋಟಿಸಮಪ್ರಭಂ .

ಶಂಖಂ ಚಕ್ರಂ ಗದಾಂ ಪದ್ಮಂ ಧಾರಯಂತಂ ಚತುರ್ಭುಜಂ .. 11..

ಕಿರೀಟಿನಂ ಕುಂಡಲಿನಂ ವನಮಾಲಾಸಮನ್ವಿತಂ .  
 ಸುಚಕ್ರಂ ಸುಕಪೋಲಂ ಚ ಪೀತಾಂಬರಧರಂ ವಿಭುಂ .. 12..  
 ಭಾವಯಿತ್ವಾ ಮಹಾತ್ಮಾನಂ ಸರ್ವದೇವೈಃ ಸಮನ್ವಿತಂ .  
 ಅಂಗಮಂತ್ರೈಸ್ತತೋ ನ್ಯಾಸಂ ಮೂಲಮಂತ್ರೇಣ ವೈ ತಥಾ .. 13..  
 ತತಶ್ಚ ದರ್ಶಯೇನ್ಮುದ್ರಾಂ ಶಂಖಪದ್ಮಾದಿಕಾಂ ಶುಭಾಂ .  
 ಧ್ಯಾಯೇದ್ಧ್ಯಾತ್ವಾರ್ಚಯೇದ್ವಿಷ್ಟುಂ ಮೂಲಮಂತ್ರೇಣ ಶಂಕರ .. 14..  
 ತತಶ್ಚಾವಾಹಯೇದ್ಬುದ್ರ ದೇವತಾ ಆಸನಸ್ಯ ಯಾಃ .  
 ಓಂ ಹಯಗ್ರೀವಾಸನಸ್ಯ ಆಗಚ್ಛತ ಚ ದೇವತಾಃ .. 15..  
 ಆವಾಹ್ಯ ಮಂಡಲೇ ತಾಸ್ತು ಪೂಜಯೇತ್ಸ್ವಸ್ತಿಕಾದಿಕೇ .  
 ದ್ವಾರೇ ಧಾತುರ್ವಿಧಾತುಶ್ಚ ಪೂಜಾ ಕಾರ್ಯಾ ವೃಷದ್ವಜ .. 16..  
 ಸಮಸ್ತಪರಿವಾರಾಯ ಅಚ್ಯುತಾಯ ನಮ ಇತಿ .  
 ಅಸ್ಯ ಮಧ್ಯೇರ್ಚನಂ ಕಾರ್ಯಂ ದ್ವಾರೇ ಗಂಗಾಂಚ ಪೂಜಯೇತ್ .. 17..  
 ಯಮುನಾಂ ಚ ಮಹಾದೇವೀಂ ಶಂಖಪದ್ಮನಿಧೀ ತಥಾ .  
 ಗರುಡಂ ಪೂಜಯೇದಗ್ರೇ ಮಧ್ಯೇ ಶಕ್ತಿಂಚ ಪೂಜಯೇತ್ .. 18..  
 ಆಧಾರಾಖ್ಯಾಂ ಮಹಾದೇವ ತತಃ ಕೂರ್ಮಂ ಸಮರ್ಚಯೇತ್ .  
 ಅನಂತಂ ಪೃಥಿವೀಂ ಪಶ್ಚಾದ್ಧರ್ಮಜ್ಞಾನೌ ತತೋರ್ಚಯೇತ್ .. 19..  
 ವೈರಾಗ್ಯಮಥ ಚೈಶ್ವರ್ಯಮಾಗ್ನೀಯಾದಿಷು ಪೂಜಯೇತ್ .  
 ಅಧರ್ಮಜ್ಞಾನಾವೈರಾಗ್ಯಾನೈಶ್ಚಾರ್ಗ್ಯಾದೀಂಸ್ತು ಪೂರ್ವತಃ .. 20..  
 ಸತ್ತ್ವಂ ರಜಸ್ತಮಶ್ಚೈವ ಮಧ್ಯದೇಶೀಽಥ ಪೂಜಯೇತ್ .  
 ನಂದಂ ನಾಲಂ ಚ ಪದ್ಮಂ ಚ ಮಧ್ಯೇ ಚೈವ ಪ್ರಪೂಜಯೇತ್ .. 21..  
 ಅರ್ಕಸೋಮಾಗ್ನಿಸಂಜ್ಞಾನಾಂ ಮಂಡಲಾನಾಂ ಹಿ ಪೂಜನಂ .  
 ಮಧ್ಯದೇಶೇ ಪ್ರಕರ್ತವ್ಯಮಿತಿ ರುದ್ರ ಪ್ರಕೀರ್ತಿತಂ .. 22..  
 ವಿಮಲೋತ್ಕರ್ಷಿಣೀ ಜ್ಞಾನಾ ಕ್ರಿಯಾಯೋಗೇ ವೃಷದ್ವಜ .  
 ಪ್ರಹ್ಲೀ ಸತ್ಯಾ ತಥೇಶಾನಾನುಗ್ರಹೌ ಶಕ್ತಯೋ ಹ್ಯಮೂಃ .. 23..  
 ಪೂರ್ವಾದಿಷು ಚ ಪತ್ರೇಷು ಪೂಜ್ಯಾಶ್ಚ ವಿಮಲಾದಯಃ .  
 ಅನುಗ್ರಹಾ ಕರ್ಣಿಕಾಯಾಂ ಪೂಜ್ಯಾ ಶ್ರೇಯೋರ್ಧಿಭಿರ್ನರೈಃ .. 24..  
 ಪ್ರಣವಾದ್ಯೈರ್ನರಮೋಽನ್ವೈಶ್ಚ ಚತುರ್ಧ್ಯಂತೈಶ್ಚ ನಾಮಭಿಃ .  
 ಮಂತ್ರೈರೇಭಿರ್ಮಹಾದೇವ ಆಸನಂ ಪರಿಪೂಜಯೇತ್ .. 25..  
 ಸ್ನಾನಗಂಧಪ್ರದಾನೇನ ಪುಷ್ಪಧೂಪಪ್ರದಾನತಃ .  
 ದೀಪನೈವೇದ್ಯದಾನೇನ ಆಸನಸ್ಯಾರ್ಚನಂ ಶುಭಂ .. 26..  
 ಕರ್ತವ್ಯಂ ವಿಧಿನಾನೇನ ಇತಿ ತೇ ಹರ ಕೀರ್ತಿತಂ .

ತತಶ್ಚಾವಾಹಯೇದ್ಧೇವಂ ಹಯಗ್ರೀವಂ ಸುರೇಶ್ವರಂ .. 27..  
 ವಾಮನಾಸಾಪುಟೇನೈವ ಆಗಚ್ಛಂತಂ ವಿಚಿಂತಯೇತ್ .  
 ಆಗಚ್ಛತಃ ಪ್ರಯೋಗೇಣ ಮೂಲಮಂತ್ರೇಣ ಶಂಕರ .. 28..  
 ಆವಾಹನಂ ಪ್ರಕರ್ತವ್ಯಂ ದೇವದೇವಸ್ಯ ಶಂಖಿನಃ .  
 ಆವಾಹ್ಯ ಮಂಡಲೇ ತಸ್ಯ ನ್ಯಾಸಂ ಕುರ್ಯಾದತಂದ್ರಿತಃ .. 29..  
 ನ್ಯಾಸಂ ಕೃತ್ವಾ ಚ ತತ್ರಸ್ಥಂ ಚಿಂತಯೇತ್ಪರಮೇಶ್ವರಂ .  
 ಹಯಗ್ರೀವಂ ಮಹಾದೇವಂ ಸುರಾಸುರನಮಸ್ಯಂತಂ .. 30..  
 ಇಂದ್ರಾದಿಲೋಕಪಾಲೈಶ್ಚ ಸಂಯುಕ್ತಂ ವಿಷ್ಣುಮವ್ಯಯಂ .  
 ಧ್ಯಾತ್ವಾ ಪ್ರದರ್ಶಯೇನ್ಮದ್ರಾಃ ಶಂಖಚಕ್ರಾದಿಕಾಃ ಶುಭಾಃ .. 31..  
 ಪಾದ್ಯಾಘ್ರಾಚಮನೀಯಾನಿ ತತೋ ದದ್ಯಾಚ್ಚ ವಿಷ್ಣವೇ .  
 ಸ್ನಾಪಯೇಚ್ಚ ತತೋ ದೇವಂ ಪದ್ಮನಾಭಮನಾಮಯಂ .. 32..  
 ದೇವಂ ಸಂಸ್ಥಾಪ್ಯ ವಿಧಿವದ್ವಸ್ತ್ರಂ ದದ್ಯಾದ್ವೃಷದ್ವಜ .  
 ತತೋ ಹ್ಯಾಚಮನಂ ದದ್ಯಾದುಪವೀತಂ ತತಃ ಶುಭಂ .. 33..  
 ತತಶ್ಚ ಮಂಡಲೇ ರುದ್ರ ಧ್ಯಾಯೇದ್ಧೇವಂ ಪರೇಶ್ವರಂ .  
 ಧ್ಯಾತ್ವಾ ಪಾದ್ಯಾದಿಕಂ ಭೂಯೋ ದದ್ಯಾದ್ಧೇವಾಯ ಶಂಕರ .. 34..  
 ದದ್ಯಾದ್ಭೈರವದೇವಾಯ ಮೂಲಮಂತ್ರೇಣ ಶಂಕರ .  
 ಓಂ ಕ್ಷಾಂ ಹೃದಯಾಯ ನಮಃ ಅನೇನ ಹೃದಯಂ ಯಜೇತ್ .. 35..  
 ಓಂ ಕ್ಷೀಂ ಶಿರಸೇ ನಮಶ್ಚ ಶಿರಸಃ ಪೂಜನಂ ಭವೇತ್ .  
 ಓಂ ಕ್ಷೂಂ ಶಿಖಾಯೈ ನಮಶ್ಚ ಶಿಖಾಮೇತೇನ ಪೂಜಯೇತ್ .. 36..  
 ಓಂ ಕ್ಷೈಂ ಕವಚಾಯ ನಮಃ ಕವಚಂ ಪರಿಪೂಜಯೇತ್ .  
 ಓಂ ಕ್ಷೌಂ ನೇತ್ರಾಯ ನಮಶ್ಚ ನೇತ್ರಂ ಚಾನೇನ ಪೂಜಯೇತ್ .. 37..  
 ಓಂ ಕ್ಷಃ ಅಸ್ತ್ರಾಯ ನಮ ಇತಿ ಅಸ್ತ್ರಂ ಚಾನೇನ ಪೂಜಯೇತ್ .  
 ಹೃದಯಂ ಚ ಶಿರಶ್ಚೈವ ಶಿಖಾಂ ಚ ಕವಚಂ ತಥಾ .. 38..  
 ಪೂರ್ವಾದಿಷು ಪ್ರದೇಶೇಷು ಹ್ಯೇತಾಸ್ತು ಪರಿಪೂಜಯೇತ್ .  
 ಕೋಣೇಷ್ಟಸ್ತ್ರಂ ಯಜೇದ್ವುದ್ರ ನೇತ್ರಂ ಮಧ್ಯೇ ಪ್ರಪೂಜಯೇತ್ .. 39..  
 ಪೂಜಯೇತ್ಪರಮಾಂ ದೇವೀಂ ಲಕ್ಷ್ಮೀಂ ಲಕ್ಷ್ಮೀಪ್ರದಾಂ ಶುಭಾಂ .  
 ಶಂಖಂ ಪದ್ಮಂ ತಥಾ ಚಕ್ರಂ ಗದಾಂ ಪೂರ್ವಾದಿತೋಽರ್ಚಯೇತ್ .. 40..  
 ಖಡ್ಗಂ ಚ ಮುಸಲಂ ಪಾಶಮಂಕುಶಂ ಸಶರಂ ಧನುಃ .  
 ಪೂಜಯೇತ್ಪೂರ್ವತೋ ರುದ್ರ ಏಭಿರ್ಮಂತ್ರೈಃ ಸ್ವನಾಮಕೈಃ .. 41..  
 ಶ್ರೀವತ್ಸಂ ಕೌಸ್ತುಭಂ ಮಾಲಾಂ ತಥಾ ಪೀತಾಂಬರಂ ಶುಭಂ .  
 ಪೂಜಯೇತ್ಪೂರ್ವತೋ ರುದ್ರ ಶಂಖಚಕ್ರಗದಾಧರಂ .. 42..

ಬ್ರಹ್ಮಾಣಂ ನಾರದಂ ಸಿದ್ಧಂ ಗುರುಂ ಪರಗುರುಂ ತಥಾ .  
 ಗುರೋಶ್ಚ ಪಾದುಕೇ ತದ್ವತ್ಪರಮಸ್ಯ ಗುರೋಸ್ತಥಾ .. 43..  
 ಇಂದ್ರಂ ಸವಾಹನಂ ಚಾಥ ಪರಿವಾರಯುತಂ ತಥಾ .  
 ಅಗ್ನಿಂ ಯಮಂ ನಿರ್ಋತಿಂ ಚ ವರುಣಂ ವಾಯುಮೇವ ಚ .. 44..  
 ಸೋಮಮೀಶಾನಮೇವಂ ವೈ ಬ್ರಹ್ಮಾಣಂ ಪರಿಪೂಜಯೇತ್ .  
 ಪೂರ್ವಾದಿಕೋರ್ಧ್ವಪರ್ಯಂತಂ ಪೂಜಯೇದ್ವೃಷಭದ್ವಜ .. 45..  
 ವಜ್ರಂ ಶಕ್ತಿಂ ತಥಾ ದಂಡಂ ಖಡ್ಗಂ ಪಾಶಂ ದ್ವಜಂ ಗದಾಂ .  
 ತ್ರಿಶೂಲಂ ಚಕ್ರಪದ್ಮೇ ಚ ಆಯುಧಾನ್ಯಥ ಪೂಜಯೇತ್ .. 46..  
 ವಿಷ್ಣುಕ್ಷೇನಂ ತತೋ ದೇವಮೈಶಾನ್ಯಾಂ ದಿಶಿ ಪೂಜಯೇತ್ .  
 ಏಭಿರ್ಮಂತ್ರೈರ್ನಮೋಽನ್ವೈಶ್ಚ ಪ್ರಣವಾದ್ಯೈರ್ವೃಷದ್ವಜ .. 47..  
 ಪೂಜಾ ಕಾರ್ಯಾ ಮಹಾದೇವ ಹ್ಯನಂತಸ್ಯ ವೃಷದ್ವಜ .  
 ದೇವಸ್ಯ ಮೂಲಮಂತ್ರೇಣ ಪೂಜಾ ಕಾರ್ಯಾ ವೃಷದ್ವಜ .. 48..  
 ಗಂಧಂ ಪುಷ್ಪಂ ತಥಾ ಧೂಪಂ ದೀಪಂ ನೈವೇದ್ಯಮೇವ ಚ .  
 ಪ್ರದಕ್ಷಿಣಂ ನಮಸ್ಕಾರಂ ಜಪ್ಯಂ ತನ್ಮೈ ಸಮರ್ಪಯೇತ್ .. 49..  
 ಸ್ತುವೀತ ಚಾನಯಾ ಸ್ತುತ್ಯಾ ಪ್ರಣವಾದ್ಯೈರ್ವೃಷದ್ವಜ .  
 ಓಂ ನಮೋ ಹಯಶಿರಸೇ ವಿದ್ಯಾಧ್ಯಕ್ಷಾಯ ವೈ ನಮಃ .. 50..  
 ನಮೋ ವಿದ್ಯಾಸ್ವರೂಪಾಯ ವಿದ್ಯಾದಾತ್ರೇ ನಮೋ ನಮಃ .  
 ನಮಃ ಶಾಂತಾಯ ದೇವಾಯ ತ್ರಿಗುಣಾಯಾತ್ಮನೇ ನಮಃ .. 51..  
 ಸುರಾಸುರನಿಹಂತ್ರೇ ಚ ಸರ್ವದುಷ್ಟವಿನಾಶಿನೇ .  
 ಸರ್ವಲೋಕಾಧಿಪತಯೇ ಬ್ರಹ್ಮರೂಪಾಯ ವೈ ನಮಃ .. 52..  
 ನಮಶ್ಚೈಶ್ವರವಂದ್ಯಾಯ ಶಂಕಚಕ್ರಧಾರಯ ಚ .  
 ನಮ ಆದ್ಯಾಯ ದಾಂತಾಯ ಸರ್ವಸತ್ತ್ವಹಿತಾಯ ಚ .. 53..  
 ತ್ರಿಗುಣಾಯಾಗುಣಾಯೈವ ಬ್ರಹ್ಮವಿಷ್ಣುಸ್ವರೂಪಿಣೇ .  
 ಕರ್ತೇ ಹರ್ತೇ ಸುರೇಶಾಯ ಸರ್ವಗಾಯ ನಮೋ ನಮಃ .. 54..  
 ಇತ್ಯೇವಂ ಸಂಸ್ತವಂ ಕೃತ್ವಾ ದೇವದೇವಂ ವಿಚಿಂತಯೇತ್ .  
 ಹೃತ್ಪದ್ಮೇ ವಿಮಲೇ ರುದ್ರ ಶಂಖಚಕ್ರಗದಾಧರಂ .. 55..  
 ಸೂರ್ಯಕೋಟಿಪ್ರತೀಕಾಶಂ ಸರ್ವಾವಯವಸುಂದರಂ .  
 ಹಯಗ್ರೀವಂ ಮಹೀಶೇಶ ಪರಮಾತ್ಮಾನಮವ್ಯಯಂ .. 56..  
 ಇತಿ ತೇ ಕಥಿತಾ ಪೂಜಾ ಹಯಗ್ರೀವಸ್ಯ ಶಂಕರ .  
 ಯಃ ಪಠೇತ್ಪರಯಾ ಭಕ್ತ್ಯಾ ಸ ಗಚ್ಛೇತ್ಪರಮಂ ಪದಂ .. 57..  
 ಇತಿ ಶ್ರೀಗಾರುಡೇ ಮಹಾಪುರಾಣೇ ಪೂರ್ವಖಂಡೇ ಪ್ರಥಮಾಂಶಾಖ್ಯೇ  
 ಆಚಾರಕಾಂಡೇ .

ಹಯಗ್ರೀವಪೂಜಾವಿಧಿನಾಮ ಚತುಸ್ತಂಶೋಽಧ್ಯಾಯಃ .. 34..

ಗರುಡಪುರಾಣ . ಪೂರ್ವಖಂಡ . ಅಧ್ಯಾಯ 34/49-52..

garuDapurANa . pUrvakhaNDa . adhyAya 34/49-52..

Proofread by PSA Easwaran

---

——  
*Hayagrivapujavidhi*

pdf was typeset on October 4, 2024

——  
Please send corrections to [sanskrit@cheerful.com](mailto:sanskrit@cheerful.com)

